


vRiShAdrinAthastotram

——
ವೃಷಾದ್ರಿನಾಥಸ್ತೋತ್ರಂ

——
Document Information



Text title : vRiShAdrinAthastotram

File name : vRiShAdrinAthastotram.itx

Category : vishhnu, venkateshwara, stotra, vishnu

Location : doc_vishhnu

Author : tirunandALvaMsharaghunAthAchArya

Transliterated by : Malleswara Rao Yellapragada malleswararaoy at yahoo.com

Proofread by : Malleswara Rao Yellapragada malleswararaoy at yahoo.com

Source : Venkatesha Kavyakalapa

Latest update : April 4, 2015

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ವೃಷಾದ್ರಿನಾಥಸ್ತೋತ್ರಂ



ಶ್ರೀಶೇಷಶಿಖರಿಸ್ವಾಮಿನ್ ರಮಾಭೃದ್ವಕ್ಷಸಸ್ತವ
ವಿಲಸತ್ಪದ್ಮಸಂಕಾಶೌ ಚರಣೌ ಶರಣಂ ಭಜೇ ..
ತ್ವತ್ಕಲ್ಯಾಣಗುಣಾಂಕಿತಾಮಲವಚಃಪಾಳೀ ಸುಧಾನ್ಯಂದಿನೀ
ನೃತ್ಯಂತೀ ವದನೇ ಸ್ವಯಂ ವಿಲಸತೇ ಮೂಢಸ್ಯ ಮೇ ಶ್ರೀವಿಭೋ .
ಕ್ಷೋಣೀಮಂಡಲಸಂಸ್ಥಸರ್ವರಸಿಕಾ ನಂದೌಘಸಂದಾಯಿನೀ
ದುರ್ಮಾಂಸಾ ಶನತತ್ಪರೇ ವನಮೃಗೇ ವ್ಯಾಪ್ತಾ ನ ಕಿಂ ಚಂದ್ರಿಕಾ .. 1..
ವೇದಾಸ್ಸರ್ವಸುರೇಶ್ವರಾಃ ಕಮಲಭೂಶ್ಯಂಭುಶ್ಚ ಮನ್ವಾದಯಃ
ಸ್ತೋತುಂ ಯಸ್ಯ ಮಹತ್ತ್ವ ಮಕ್ಷಮತಮಾ ವ್ಯಾಸಾದಯಶ್ಚಾಭವನ್ .
ತ್ವದ್ಧಾಸಸ್ತ್ವ ದುಪಾಶ್ರಿತಸ್ತವ ಸುತಸ್ತಸ್ಮಾದಹಂ ನಿರ್ಭಯಃ
ಸ್ವಾಮಿಂಸ್ತಾದೃಶವೈಭಸ್ಯ ಭವತಃ ಕರ್ತುಂ ಯತಿಷ್ಯೇ ಸ್ತುತಿಂ .. 2..
ಶ್ರೀವತ್ಸಾಂಕಯತೀಂದ್ರಸಂನುತಹರೇ ಶ್ರೀವೇಂಕಟಾಖ್ಯೇ ಗಿರೌ
ವೈಕುಂಠಾತ್ಸ್ವ ಯಮಾಗತಃ ಪ್ರಕೃತಿಸಂಶ್ಲಿಷ್ಟಾನಿಮಾನ್ ಪ್ರಾಣಿನಃ .
ಬ್ರಹ್ಮಾಂಡಾಂತರಸಂಸ್ಥಿತಾನ್ ಹಿ ಕೃಪಯಾ ಪಾತುಂ ಸದಾ ವರ್ತಸೇ
ತಸ್ಮಾದ್ವಿಶ್ವವಿಧಾಯಿನಸ್ತವ ಕೃಪಾ ನಿರ್ಹೇತುಕೈವ ಧ್ರುವಂ .. 3..
ಪ್ರಹ್ಲಾದಃ ಕರಿರಾಜ್ ವಿಭೀಷಣ ಇತಿ ಖ್ಯಾತಾಶ್ಚ ಭಕ್ತಾ ಹ್ಯಮೀ
ಭಕ್ತ್ಯಾ ಲಬ್ಧಭವತ್ಕೃ ಪಾಪರಿಣತಾಂ ತಾಂ ಲೇಭಿರೇ ಸಂಪದಂ .
ತಸ್ಮಾತ್ಕೇಚಿದಹೋ ಸಹೇತುಕಪರಾಂ ವ್ಯಾಚಕ್ಷಿರೇ ತ್ವತ್ಕೃಪಾಂ
ತೇಷಾಂ ಭಕ್ತಿಮನಿಂದಿತಾಂ ತವ ಕೃಪಾಲಬ್ಧಾಂ ಕಥಂ ನೋಚಿರೇ .. 4..
ಸರ್ವೇಷಾಂ ಜಗತಾಂ ಹಿ ರಕ್ಷಣವಿಧೌ ಸಕ್ತಾ ಕೃಪಾ ತಾವಕೀ
ಕಾಕಂ ಭೂ — ನಿಲಯಂ ಸಂರಕ್ಷಯನ್ನಾದ್ಭುತಂ ? .
ಮೋಹಾದ್ಧರ್ವಿಷಯೇಷು ಸಕ್ತಮನಸಾಂ ಪಾಪಾತ್ಮನಾಮಾದಿಮಂ
ಮಿಥ್ಯಾದಾಸ್ಯಯುತಂ ತ್ವರಕ್ಷದಿತಿ ಮಾಂ ಚಿತ್ರಂ ಹರೇ ಶ್ರೀವಿಭೋ .. 5..
ಹೇ ಸ್ವಾಮಿನ್ ಭವರಾಜಯಕ್ಷ್ಮಣಿ ಬಹುಪ್ರಾರಬ್ಧನಾನಾಮಯ-
ವ್ಯಾಲೀಡ ಢೇ ಕ್ಷಣದುರ್ಭರೇತರ ಗುರುತರೈ ರನ್ಯೈ ರಸಾಧ್ಯೇ ಪರಂ .
ಮಗ್ನಾನಾಂ ಜಡತಾಜುಷಾಂ ಪ್ರತಿಪದಂ ತಾಪತ್ರಯೇಮೂರ್ಚ್ಯಯಾ
ಕ್ಲಿನ್ನಾನಾಂ ಸಕಲಾತ್ಮನಾಂ ವಿಜಯತೇ ಸಂಜೀವನೀ ತ್ವತ್ಕೃಪಾ .. 6..

ದಾತ್ಯಣಾಂ ಪ್ರವರೇಣ ತೇನ ಭವತಾ ದೇಯಂ ಧನಂ ಶಾಶ್ವತಂ
 ಸಂಖ್ಯಾತೀತಮನಂತಮಂಗಲಪದಂ ಪ್ರಾಪ್ಯಂ ಸುಖಾನ್ವೇಷಿಣಾಂ .
 ತ್ಯಕ್ತ್ವಾ ಲೋಷ್ಟವಿಕಾದಿಕಾಮ್ಯಮಘಾದಂ ಕಾಂಕ್ಷಂತಿ ಯೇ ತ್ವೈಹಿಕಂ
 ತಾನ್ಮೂಢಾನಪಿ ಹೇ ವಿಭೋ ತವ ಕೃಪಾ ಮಾತೇವ ಸಂರಕ್ಷತೇ .. 7..
 ಸರ್ವೇಷಾಂ ಜಗತಾಮಧೀಶ್ವರ ಇತಿ ತ್ವಾಂ ಖ್ಯಾಪಯನ್ ಶ್ರೀವಿಭೋ
 ಸ್ಫುರ್ಜತ್ಪತ್ನಚಿರತ್ನರತ್ನಖಚಿತಃ ಕೋಟೀನತುಲ್ಯಪ್ರಭಃ .
 ಬ್ರಹ್ಮೇಶಾನಸುರೇಂದ್ರಸರ್ವದಿವಿಜೈಃ ಸಂಸ್ತೂಯಮಾನಸ್ಯ ತೇ
 ಸಾಕ್ಷಾನ್ಮನ್ಮಥಮನ್ಮಥಸ್ಯ ಮಕುಟೇ ಸಂರಾಜತೇ ಮಸ್ತಕೇ .. 8..
 ದೇವ ತ್ವನ್ಮುಖಪಂಕಜೋಪರಿ ಮಹಾಸೌರಭ್ಯಲೋಭಾಗತಾಃ
 ಸ್ನಿಗ್ಧಾರಾಲವಿನೀಲಕುಂತಲಗಣಾ ವಲ್ಗಂತಿ ಭೃಂಗಾ ಯಥಾ .
 ಕರ್ಣಾಟೋರ್ಣೌ ಚೋತ್ಪಲಕರ್ಣಪೂರ ವಿಸರತ್ಕಾಂತಿ ಛಟಾರಾಜಿತೌ
 ಪಶ್ಯೇ ಸುಂದರಶಷ್ಕುಲೀಪರಿಚಿತೌ ಶ್ರೀಶೇಷಭೂಭೃದ್ವಿಭೋ .. 9..
 ಕರ್ಪೂರಾರ್ಪಿತಮೂರ್ಧ್ವಪುಂಡ್ರಮಲಿಕೇ ವಿಭ್ರಾಜತೇ ಸಂತತಂ
 ಹಾರಿದ್ರಂ ತಿಲಕಂ ಚ ಶೇಷಧರಣೀಭೃದ್ವಲ್ಲಭ ಶ್ರೀವಿಭೋ .
 ಲಾವಣ್ಯಾಮೃತಪೂರಪೂರಿತಮುಖೇ ಕಿಂ ಪುಂಡರೀಕದ್ವಯಂ
 ಭಾಭಾತೀತಿ ಮಹಾದ್ಭುತಂ ಜನಯತೇ ದ್ವಂದ್ವಂ ಹಿ ತೇ ನೇತ್ರಯೋಃ .. 10..
 ಭ್ರೂಭಂಗಾಂಕಯುತಂ ಶುಚಿಸ್ಮಿತರುಚಿಜ್ಯೋತ್ಸ್ನಾ ಪರಿಷ್ಕಾರಿತಂ
 ಸೇವೇ ತ್ವನ್ಮುಖಚಂದ್ರಮಂಡಲಮಹಂ ಜ್ಯಂಭತ್ತಮೋಹಾರಿಣಂ .
 ಸ್ವಾಮಿನ್ ಶುಕ್ರಬೃಹಸ್ಪತೀ ಚಿರತರಾತ್ತಸ್ಯೋಭಯೋಃ ಪಾರ್ಶ್ವಯೋಃ
 ಭ್ರಾಜಂತಾವಿವ ರತ್ನಪುಂಜಖಚಿತೇ ದ್ವೇ ಕುಂಡಲೇ ಗಂಡಯೋಃ .. 11..
 ದಂತಾಲಿಸ್ತವ ಕುಂದಕುಡ್ಮಲತತೇಸ್ತುಲ್ಯಾ ಪರಂ ರಾಜತೇ
 ಸೌಗಂಧ್ಯಾದಹಿಚಾಂಪಕೇಯಕಲಿಕಾಪ್ರೋದ್ಭಾಸಿಕಾ ನಾಸಿಕಾ .
 ಸ್ವಾಮಿನ್ ವಿದ್ರುಮಬಿಂಬಯುಗ್ಮಮಧರಂ ವ್ಯಾತನ್ವತೇ ಮಾಧುರೀ-
 ಸೌರಭ್ಯಾರುಣತಾಶ್ರಯಸ್ತ್ವದಧರಃ ಶ್ರೀಶೇಷಭೂಭೃದ್ವಿಭೋ .. 12..
 ಗ್ರೈವೇಯಾದಿವಿಭೂಷಣಾನುಕಲಿತಃ ಕಂಠಸ್ತ್ವದೀಯೋ ಹರೇ
 ಶೇಷಾದ್ರೇಶ ಸುವರ್ಣಪಟ್ಟಕಲಿತಂ ಶಂಖಂ ವಿಡಂಬೀಯತೇ .
 ಚತ್ವಾರಃ ಕಿಲ ಜಾತಪಲ್ಲವಸುರಕ್ಷೋಣೀಜಶಾಖಾ ಇವ
 ದ್ಯೋತಂತೇ ತವ ಬಾಹವಃ ಪ್ರವಿಲಸದ್ರತ್ನಾಂಗದಾಲಂಕೃತಾಃ .. 13..
 ಶ್ರೀವೈಕುಂಠಮಿದಂ ಪದಾಬ್ಜಯುಗಮಿತ್ಯಾದರ್ಶಯನ್ನಾತ್ಮನಾಂ
 ಶ್ರೀಹಸ್ತಸ್ತವ ದಕ್ಷಿಣಶ್ಯಮಯತೇ ತಾಪಂ ಭವೋಪಾರ್ಜಿತಂ .
 ಹಸ್ತೋಽನ್ಯಃ ಕಟಿಸಂಗತಃ ಕಥಯತೇ ಕುಕ್ಷಿಸ್ಥಸಂಖ್ಯಾತಿಗ-

ಬ್ರಹ್ಮಾಂಡಾತಿಭರೋದ್ಭುತೇರ್ಧ್ಯುಡಬಲಂ ಮಧ್ಯಸ್ಯ ಕರ್ತುಂ ದಶಾಂ .. 14..
 ಅನ್ಯೋ ದಕ್ಷಿಣಪಾಣಿರಪ್ಯಮರರಾಜಾತ್ಯಂತಬಾಧಾಕೃತಾಂ
 ದೈತ್ಯಾನಾಂ ವಧಕಾರಿ ಚಕ್ರಮನಿಶಂ ಧತ್ತೇಽಜ್ಜನಾದ್ರಿಪ್ರಭೋ .
 ಅನ್ಯೋ ವಾಮಕರಸ್ತದಬ್ಜನಯನಾಗಭೈಕನಿರ್ಭೇದನಾ-
 ರಾವಂ ಶಂಖಮುದಾರಚಂದ್ರಸುಷಮಂ ಧತ್ತೇ ತ್ರಿಲೋಕೀವಿಭೋ .. 15..
 ಯಸ್ಮಿನ್ ಕೌಸ್ತುಭಬಿಂಬಿತಾಂ ನಿಜತನುಂ ದೃಷ್ಟ್ವಾ ರಮಾನ್ಯೇಷ್ಯಯಾ
 ತ್ವಾಂ ಪಶ್ಯತ್ಯಥ ಈಕ್ಷ್ಯದೃಕ್ಪ್ರಸರಣೈರ್ವಕ್ಷಸ್ತದುದ್ಭಾವಯೇ .
 ಸಂವರ್ತೇ ವಿಶತೇ ಯದಂತರಗೃಹಂ ಬ್ರಹ್ಮಾದಿಜೀವಾವಲಿಃ
 ತನ್ಯಾಂ ತೇ ವಿನಿವರ್ತತೇ ಚ ಜರರಂ ತತ್ಕೀರ್ತಯೇ ತೇ ಹರೇ .. 16..
 ಬ್ರಹ್ಮಾವಾಸಪಯೋಜನಾಲನಿಲಯಂ ಮೇ ಚಿತ್ತಹಂ ಸೋಽಧುನಾ
 ಲಾವಣ್ಯಾಮೃತಪೂರಿತಂ ಪ್ರವಿಶತೇ ನಾಭಿಹೃತಂ ತಾವಕಂ .
 ಕೀರ್ಯತ್ಯಾಂಚನವಾರಿಜಾಯತರಜಸ್ತುಲ್ಯಾಂಬರಾಲಂಕೃತಂ
 ವಲ್ಲನ್ನೇಖಲಯಾ ಪರಿಷ್ಕೃತಮಹಂ ಮಧ್ಯಂ ಭಜೇ ಸುಂದರಂ .. 17..
 ರಂಭಾಸ್ತಂಭಮದೇಭಹಸ್ತಕರಭಪ್ರಾಗಲ್ಭ್ಯಚೌರ್ಯಕ್ಷಮೌ
 ಊರೂ ಮೇ ಹೃದಯಾಬ್ಜದರ್ಪಣತಲಸ್ತಂಭಾನುಭಾವಂ ಗತೌ .
 ಸ್ವಾಮಿನ್ನಂಜನಶೈಲನಾಥ ಸತತಂ ಸೇವೇ ಭವಜ್ಜಂಘಿಕೇ
 ಸ್ಫೂರ್ಜನ್ಮನ್ಮಥಕಾಹಲೀಕಮಲಗರ್ಭಾಕಾರಲೀಲಾ ಜುಷೌ .. 18..
 ಸ್ವಾಮಿನ್ ವೇದಸುವರ್ಣಹಂಸಕಕೃತಪ್ರೋದ್ವೇಲಶೋಭಾರ್ಯುರೀ-
 ಚಂಚದ್ಧಿವ್ಯಮುನೀಶಮಾನಸಸರೋಜಾತಾಬ್ಜಲೀಲಾವಹೌ .
 ನಿತ್ಯಂ ಶ್ರೀಕರಪಲ್ಲವಾನುಕಲನಾಸಂವಾಹಿತೌ ಸುಂದರೌ
 ಪಾದೌ ತೇಽಜ್ಜನಶೈಲನಾಯಕ ನಿಧಿಪ್ರಾಯೌ ಸದಾ ಸಂಶ್ರಯೇ .. 19..
 ಪ್ರಾಗುತ್ಪಂಗಳಪಯೋಧಿವಾರಿಧಿಜಲೇ ತ್ವಂ ಯೋಗನಿದ್ರಾಂ ಭಜನ್
 ನಾಭಿಪ್ರೋತ್ಥಿತಪಂಕಜಸ್ಥಿತವಿಧಿಂ ದೃಷ್ಟ್ವಾ ಬಹುವ್ಯಾಕುಲಂ .
 ಪುಷ್ಪೋದ್ಭಟ್ಟನಕಂಪಿತಾಖಿಲಜಗನ್ನೀನಾಕೃತಿಂ ಭೇಜಿವಾನ್
 ಘೋರಾಕಾರಯುತಂ ಸುರಾರಿಮವಧೀಶ್ಚೋರಂ ಶ್ರುತೀನಾಂ ಹರೇ .. 20..
 ಜ್ಯಂಭದ್ಧೈತ್ಯಸುಪರ್ವಬಾಹುಪಟಲೀಸಂಸಕ್ತಸರ್ಪಾಧಿರಾಡ್-
 ಭೋಗಾಲೀಡವಿಘ್ನೋರ್ಣಿತಾವನಿಧರೇ ಮಗ್ನೇ ಜಲೇ ವಾರಿಧೀಃ .
 ವಾಸ್ತಲ್ಯಾದುದಧಾರ್ಷಿ ? ಭೂಧರಮಮುಂ ತ್ವಂ ಕಚ್ಚಪಾಕಾರವಾನ್
 ಬ್ರಹ್ಮೇಶಾನಬಲಾರಿಪು ಸ್ತುತಿಪರೇಷ್ಯಂಭೋರುಹಾಕ್ಷ ಪ್ರಭೋ .. 21..
 ಸ ತ್ವಂ ಜ್ಯಂಭಿತಘುರ್ಘುರಾರವವಿಭಿನ್ನಾಶಾವಶಾವಲ್ಲಭ-
 ಶ್ರೋತ್ರೋ ಯಜ್ಞವರಾಹಮೂರ್ತಿರಸುರಂ ಹತ್ವಾ ಹಿರಣ್ಯಾಕ್ಷಕಂ .

ಅಂಭೋಧೌ ಸರಸೀವ ನಾಗದಶನಾಗ್ರಾಸಕ್ತಪದ್ಮಾಕೃತಿಂ
 ದಂಷ್ಟ್ರಾಗ್ರೇಣ ರಸಾಮಧಾರ್ಷಿ ಭಗವತ್ಸಾ ಶ್ರೀಶೇಷಭೂಭೃದ್ವಿಭೋ .. 22..
 ಪ್ರಹ್ಲಾದಾಭಯದಾಮರೇಶ್ಚ ಭಯದಾಂ ತೇ ನಾರಸಿಂಹೀಂ ತನುಂ
 ವಂದೇ ಭೂರಿಸಟಾಚ್ಚಟಾವಿದಲಿತ ಪ್ರೋತ್ತುಂಗ ಧಾರಾಧರಾಂ .
 ಘೂರ್ಣತ್ಪಾಟಲನೇತ್ರಕೋಣನಿಪತಜ್ಜ್ವಲಾಸ್ಪುಲಿಂಗಾವೃತ-
 ಕ್ಷೋಣೀಚಕ್ರತಲಾಂ ಹಿರಣ್ಯಕಶಿಪುಪ್ರದ್ವಂಸಿಕಾಂ ಶ್ರೀವಿಭೋ .. 23..
 ಭಿಕ್ಷುತ್ಪಾಟ್ಯಹುದೈನ್ಯತೋ ಬಲಿಸಖೇ ಖಿನ್ನಸ್ತದಾ ಸಾಯನೈಃ ವಾಮನಃ
 ತಿಷ್ಠನ್ವೇಂಕಟಭೂಧರೇ ಬಹುಜನಾದ್ವಿತ್ತಂ ಬಲಾದಾಪ್ಯಸೇ . ?
 ಕ್ಷತ್ರಾನ್ ಪಾಪವತೋ ಮಹಾಬಲಯುತಾಂಸ್ತಿ ಸ್ಪಷ್ಟಕೃತ್ಪೋವಧೀಃ
 ತೀಕ್ಷ್ಣಾಗ್ರೇಣ ಪರಶ್ವಧೇನ ಭಗವಂಸ್ತ್ವಂ ಭಾರ್ಗವಸ್ಸನ್ ಹರೇ .. 24..
 ರಾಮೋ ದಾಶರಥಿಭವಂಸ್ತಿ ಭುವನಪ್ರಖ್ಯಾತತೇಜೋರವಿ-
 ಪ್ರೋದ್ವೇಲಾಂಶುಗಣೈರಿವಾತಿನಿಶಿತೌಸ್ನಂದೈಶ್ಚೈಶ್ಚೈಸ್ನಾನುಜಃ .
 ಶೇಷಾದ್ರೀಶ ವಿಭೋ ಸುರಾರಿಮವಧೀಸ್ತೀತಾರಮಾಚೋರಕಂ
 ಪೌಲಸ್ತ್ಯಂ ದಶಕಂಧರಂ ಯುಧಿ ಜಗದ್ವಿದ್ರಾವಣಂ ರಾವಣಂ .. 25..
 ಸ್ವಾಮಿನ್ ಹಂತುಮಶಕ್ಯಮಂಬುಜಭವಾಸ್ತಾದೈಶ್ಚೈಶ್ಚೈಸ್ತೀಕ್ಷಣೈಃ
 ಕಕ್ಷೇ ರಾವಣಮಾನಿಬದ್ಯ ಚತುರೋ ವಾರ್ಧಿನ್ ಯ ಆಸೇದಿವಾನ್ .
 ತಾದೃಗ್ವಿಕ್ರಮಶಾಲಿನಂ ಬಲವತಾಮಗ್ರೇಸರಂ ವಾಲಿನಂ
 ಧೈರ್ಯಾದೇಕಶರೇಣ ಘೋರಮವಧೀಶ್ಚಿತ್ರಂ ಮಹತ್ತ್ವಂ ತವ್ .. 26..
 ತ್ಯಕ್ತ್ವಾ ತ್ವಾಮಿಹ ಧರ್ಮರೂಪಮನಘಂ ಯತ್ತುಚ್ಛಧರ್ಮಾರ್ಥಿನೇ
 ತ್ವತ್ತಿತ್ರೇ ನ ಕೃತೈವ ಮೋಕ್ಷಸರಣಿರ್ಜಾರ್ತಾಯ ಸೂರ್ಯಾನ್ವಯೇ .
 ತತ್ಕಾರ್ಯಂ ಮಮ ಧರ್ಮ ಇತ್ಯಭಿಮತಂ ಪ್ರಾಪ್ತಾಯ ಗೃಹ್ರಾಯ ವೈ
 ತಚ್ಚಿತ್ರಂ ಪರಮಂ ಪದಂ ಭಗವತಾ ದತ್ತಂ ತ್ವಯಾ ಶ್ರೀವಿಭೋ .. 27..
 ಯಸ್ತೇ ಭೂರ್ಯಪರಾಧಕೃಚ್ಛಲಮತಿರ್ದೃಷ್ಟಶ್ಚ ಕಾಕಾಸುರಃ
 ಪಾಪಾತ್ಮಾ ಭವದಸ್ತಘರ್ಷಣಭಿಯಾ ಧಾವನ್ವಿದೀಂದ್ರೇಶ್ಚರಾನ್ .
 ಮಾಂ ರಕ್ಷದ್ವಮಿತಿಚ್ಛಯಾ ಶರಣಮಾಗಮ್ಯಾಕ್ಷಮೈರಕ್ಷಿತುಂ
 ತ್ಯಕ್ತನೈಃ ಪುನರಾಗತಸ್ತವ ಕೃಪಾಪಾತ್ರಂ ಬಭೂವ ಪ್ರಭೋ .. 28..
 ಅತ್ರತ್ಯಾಖಿಲಭಕ್ತರಕ್ಷಣಮಿಷಾದ್ಭಹಾದ್ಭಿಃ ಸಂಸ್ತುತಃ
 ಕಾಂತಾರೇ ಪಿತೃವಾಕ್ಯಪಾಲನಪರಃ ಸ್ವಾಮ್ಯಾಗಮಿಷ್ಯತ್ಯಸೌ .
 ಇತ್ಯೇವಂ ದೃಢನಿಶ್ಚಯಾತ್ತಮನಸಾ ದತ್ತಂ ಶಬರ್ಯಾ ಫಲಂ
 ಭುಕ್ತ್ವಾ ತೃಪ್ತಿಮವಾಪ್ಯಸೇ ರಘುವರ ಶ್ರೀಶೇಷಭೂಭೃದ್ವಿಭೋ .. 29..
 ಕ್ರೂರಾಣಾಂ ಭುವಿ ದಾನವಾಮೃಜನುಷಾಂ ಕಂಸಾದಿದುಷ್ಟಾತ್ಮನಾಂ

ಸಂಹಾರಾಯ ವಸುಂಧರಾಸ್ಥಿತಜನಾತ್ಯಂತವ್ಯಥಾಕಾರಿಣಾಂ .
 ಶ್ರೀಕೃಷ್ಣೋಽಸಿ ನಿಜಾಂಘ್ರಿಪದ್ಮಯುಗಸೇವಾಸಕ್ತಶಿಷ್ಟಾತ್ಮನಾಂ
 ಸಂರಕ್ಷಾಭರಕಾರಣಾಯ ಚ ಹರೇ ಶ್ರೀಶೇಷಭೂಭೃದ್ವಿಭೋ .. 30..
 ಪೌರಾವೇದಿತನೈಜಚೇಷ್ಟಿತಗಣಾನಾಕರ್ಣ್ಯ ಮಾತ್ರಾ ಭೃಶಂ
 ಕುಪ್ಯಂತ್ಯಾ ಯದುಲೂಖಲೇ ದೃಢತರಂ ರಜ್ಜ್ವಾ ನಿಬದ್ಧೋ ಭವಾನ್ .
 ಲೀಲಾಭಿಸ್ತದುಲೂಖಲಂ ಕರತಲೇನೋದ್ಧಾಟ್ಯ ಗತ್ವಾಽರ್ಜುನ-
 ದ್ವಂದ್ವಸ್ಯಾಮರರೂಪತಾಮವಿದಧಚ್ಛೇಷಕ್ಷಮಾಭೃದ್ವಿಭೋ .. 31..
 ಬಾಲೇ ಮಾತುಲಸಂಜ್ಞಕೇನ ರಿಪುಣಾ ಕಂಸೇನ ಯಾ ಪ್ರೇಷಿತಾ
 ವಕ್ಷೋಽಜ (ದ್ವಯ) ಗುಪ್ತಭೂರಿಗರಲಾ ತತ್ಪೂತನಾ ಯಾ ಪುರಾ .
 ಸ್ತನ್ಯಂ ಕ್ಷೇಲಮಯಂ ಸಹಾಸುಭಿರಹೋ ಪೀತ್ವಾ ಚ ನಿಶ್ಚೇತನಾಂ
 ಕೃತ್ವಾ ತಾಂ ಗಿರಿಸನ್ನಿಭಾಮವಿಹರಚ್ಛೇಮಾನ್ ಭವಾನ್ ಶ್ರೀವಿಭೋ .. 32..
 ಏಕಂ ಬಾಲಮಧೋ ವಿಧಾಯ ವಿಜನೇ ಸ್ಥಿತ್ವಾ ಚ ತಸ್ಯೋಪರಿ
 ಕ್ಷಿಪ್ರಂ ಗೋಪಗೃಹೇ ಪಿಬನ್ ದಧಿ ಮಹಾಯಂತ್ರೇ ಘಟಾಂತಃಸ್ಥಿತಂ .
 ಶೇಷಂ ತಸ್ಯ ಮುಖೇ ವಿಮೃಜ್ಯ ಸಹಸಾ ನಿರ್ಗತ್ಯ ತತ್ರಾಂತರೇ
 ಹ್ಯಾಯಾತ್ಮೈರ್ಗೃಹಿಭಿರ್ನಿರೀಕ್ಷ್ಯ ಸ ಭವಾನ್ ತಂ ತಾಹಿತಂ ಪ್ರಾಹಸತ್ .. 33..
 ಬಾಲ್ಯೇನ ತ್ವಯಿ ಮೃತ್ತಿಕಾಂ ಕಬಲಯತ್ಯಾಕ್ರೋಶತಃ ಸಾದರಂ
 ಮಾತ್ರಾ ಮೃತ್ಪರಿಹಾರಣಾಯ ವದನಂ ಚೋದ್ಧಾರ್ಯ ತೇ ಪಾಣಿನಾ .
 ಯತ್ರಾಲೋಕ್ಯ ಕಿಲಾಬ್ಜಜಾಂಡಪಟಲೀಮಾಶ್ಚರ್ಯಸಂಮೋಹಿತಾ
 ತಸ್ಥಾವಂಜನಶೈಲನಾಯಕ ಹರೇ ಮಾಯಾ ತವಾತ್ಮದ್ಭೂತಾ .. 34..
 ಕಾಲಿಂದೀಸವಿಧೇ ವಿನೋದಮುರಲೀನಾದೇನ ಸಂಮೋಹಿತಾಃ
 ಸುಂದರ್ಯಸ್ವ ರಯಾಽಽಗತಾಃ ಸ್ಮರನಿಭಂ ತ್ವಾಂ ವೀಕ್ಷ್ಯ ಗೋಪಾಂಗನಾಃ .
 ತ್ವದ್ಭ್ರಹ್ಮಾತ್ಮಕತಾವಿಲೋಕನದಶಾಪನ್ನಾ ಮುನೀಶಾ ಯಥಾ
 ದಿವ್ಯಾನಂದಪಯೋಧಿಮಗ್ನಮನಸೋಽಭೂವನ್ ವೃಷಾದ್ರಿ ಪ್ರಭೋ .. 35..
 ಹೇ ಸ್ವಾಮಿನ್ ಯಮುನಾತಟೇ ತವ ಪರಂ ವೇತ್ತುಂ ಮಹತ್ತ್ವಂ ಪುರಾ
 ವತ್ಸಾನ್ ಧೇನುಗಣಾಂಶ್ಚ ಗೋಪಪೃಥುಕಾನ್ ಧಾತ್ರಾ ಸ್ವಮಾಯಾಹೃತಾನ್ .
 ಜ್ಞಾತ್ವಾ ತಾದೃಶರೂಪಕಾಂಸ್ತ್ವಮಪಿ ತಾನ್ ಕೃತ್ವಾ ಮನೋಹಂಕೃತಿಂ
 ಛಿತ್ವಾ ತಸ್ಯ ಬಹೂಕೃತಿಂ ಚ ಕಮಲಾಸ್ವಾಮಿನ್ನಕಾರ್ಷೀಃ ಪ್ರಭೋ .. 36..
 ಅಕ್ರೂರಾಯ ಭವತ್ಪದೈಕಪ್ರನಸೇ ಪೂರ್ವಂ ತ್ವಯಾ ದರ್ಶಿತಾನ್
 ದೀಪ್ಯತ್ಕಸ್ತುಭಶಂಖಚಕ್ರಮಕುಟೀಶ್ರೀವಿದ್ಯುತಾ ಶೋಭಿತಾನ್
 ದಿವ್ಯಾನಂದಮಯಾಮಿತಾಮೃತರಸಾಸಾರಪ್ರದಾನ್ ಶ್ರೀವಿಭೋ
 ಸೇವೇಽಹಂ ಬಹುವಿಗ್ರಹಾನ್ ಘನನಿಭಾಂಸ್ತ್ವ ದ್ವಿಶ್ಚರೂಪಾತ್ಮಕಾನ್ .. 37..

ಬಿಭ್ರಲ್ಲಾಂಗಲಮಾಯುಧಂ ಸುರರಿಪೂನ್ ಭಿಂದನ್ ಸಪಕ್ಷಾನ್ಮೃಪಾನ್
 ಸಂರಕ್ಷನ್ ಕರುಣಾದ್ರ್ಯದೃಷ್ಟಿಭಿರಮೂನ್ ಲೋಕಾನ್ ಸಮಾಲೋಕಯನ್
 ಇಂದ್ರಾದ್ಯೈರ್ ದಿವಿಜೌಸ್ತುತೇ ಕಟಿತಟೀನೀಲಾಂಬರಾಲಂಕೃತೋ
 ರೇವತ್ಯಾ ಹೃದಯಪ್ರಿಯೋಽಸಿ ಭಗವನ್ ಶ್ರೀಶೇಷಭೂಭೃದ್ವಿಭೋ .. 38..
 ಬುದ್ಧೋಽಸಿ ತ್ರಿಪುರಾಂಗನಾವ್ರತಕೃತೇ ಭಂಗಂ ವಿಧಾಯಾಸುರಾನ್
 ತದ್ಭರ್ತ್ಸಾನ್ ಶಿತಿಕಂಠಸಾಯಕಹತಾನ್ ಕೃತ್ವಾ ಪುರಾ ಶ್ರೀವಿಭೋ .
 ಮ್ಲೇಚ್ಛಾನ್ವಾಜಿಮುರೋದ್ಧತಕ್ಷಿತಿಪರಾಗಾಚ್ಛಾದಿತಾಶಾಂಬರಾನ್
 ಕ್ಷುದ್ರಾನ್ ಭೂರಿಬಲಾನ್ ನೃಶಂಸಚರಿತಾನ್ ಕಲ್ಕೀ ಹರಿಷ್ಯಸ್ಯಹೋ .. 39..
 ಪಂಕೇಜಾತಭವೋ ಜಗಜ್ಜನನಕೃಟ್ಟಹ್ಮಾ ಚತುರ್ಭಿರ್ಮುಖೈಃ
 ಕ್ಷೋಣೀಮಂಡಲಭಾರವಾಹಚತುರಶೈಷಸ್ಯಹಸ್ತಾನನೈಃ .
 ಯತ್ಪೇಲಾವಿಕಿತಾವತಾರಗಣನಾಂ ಕರ್ತುಂ ನ ಶಕ್ನೋ ಹರೇ
 ತೇನಂತಾಃ ಖಲು ದಿವ್ಯಮಂಗಲಗುಣೈಃ ಸಂಶೋಭಿತಾಸ್ತಾವಕಾಃ .. 40..
 ತ್ವತ್ಪಾದಾಂಬುಜಯುಗ್ಮಚಿಂತನಸುಧಾಪಾನೈಕಲೋಲಾತ್ಮನಃ
 ಪುಂಸೋ ಮಾನಸಮನ್ಯದೇವ ವಿಷಯಂ ಕೃತ್ಯಂ ಕಥಂ ವಾಂಛತಿ .
 ತ್ಯಕ್ತ್ವಾ ದಿವ್ಯರಸಾಲಸಾಲಜನಿತಂ ಮಾಧುರ್ಯಸಾರಂ ಫಲಂ
 ಕೀರಃ ಕಾಂಕ್ಷತಿ ಕಿಂ ಶಲಾಟುಪಟಲಂ ನೈಂಬಂ ಹರೇ ಶ್ರೀವಿಭೋ .. 41..
 ಅಜ್ಞಾನಾವೃತಮಾತ್ಮಧರ್ಮರಹಿತಂ ದೂಷ್ಯಂ ಚ ನೀಚೈರ್ಗುಣೈಃ
 ನಾನಾದುವಿಷಯಾನುಷಕ್ತಹೃದಯಂ ಕ್ಷುದ್ರಂ ಕೃತಘ್ನಂ ಜಡಂ .
 ತ್ವದ್ಭಕ್ತೇಷು ಕೃತಾಪಚಾರಮಪಿ ಮಾಂ ಸಂರಕ್ಷಸೇ ? ಬಂಧುವತ್
 ತಸ್ಮಾತ್ತ್ವಾಂ ನ ಚ ವಿಸ್ಮರಾಮಿ ಸತತಂ ಶ್ರೀಶೇಷಭೂಭೃದ್ವಿಭೋ .. 42..
 ಸಂಶೋಧ್ಯನ್ಮಣಿದೀಪಕಸ್ಥಿರದೃಶಾ ಸನ್ಯಾಂಶಿತಾಸ್ಸಂತ್ಯಜನ್ ?
 ಲಬ್ಧ್ವಾ ವಜ್ರಮನರ್ಧಮಾತ್ರಕುತುಕಸ್ಸನ್ನ ತ್ಯಜತ್ಯಾದರಾತ್ .
 ತ್ರಯ್ಯಾ ಶೋಧಯತಾ ಮುಮುಕ್ಷುರಖಿಲಾನ್ ಸಾಮಾನ್ಯದೇವಾಂಸ್ತ್ಯಜನ್
 ಲಬ್ಧ್ವಾ ತ್ವಾಂ ಶರಣಂ ಪರಾತ್ಪರತರಂ ಹೃಷ್ಯನ್ನ ಮುಂಚತ್ಯಹೋ .. 43..
 ಭೂಸಂಸ್ಥಾಶ್ಚ ಪರಾಶರಪ್ರಭೃತಯಃ ಖೇ ನಾರಾದಾದ್ಯರ್ಷಯಃ
 ಪಂಕೇಜೋದ್ಭವಲೋಕಸಂಸ್ಥಮುನಯಸ್ಸರ್ವೇ ಸನಂದಾದಯಃ .
 ತತ್ನಾಯುಜ್ಯಸಮುದ್ಯುಜೋಽಪಿ ಪರಮೇ ವ್ಯೋಮ್ನಿ ಸ್ಥಿತಾಸ್ಸೂರಯಃ
 ತ್ವಮೇವಾಂಜನಶೈಲರಾಜನಿಲಯಂ ಪಸ್ಯಂತಿ ವೈ ಸಂತತಂ .. 44..
 ಶೇಷಾದ್ರೇಶ್ಮಿಖರೇ ಸುವರ್ಣರಚಿತೇ ಸಾಲೇ ಕಟಾಹಾಕೃತೌ
 ಗುಪ್ತಂ ಮೂಲಧನಂ ಯಥಾ ತವ ಪರಬ್ರಹ್ಮಸ್ವರೂಪಂ ಹರೇ .
 ವಿಜ್ಞಾನಾಂಜನಮುದ್ರಿತಾಂತರದೃಶಾ ದೃಷ್ಟ್ವಾ ಭೃಶಂ ಯೋಗಿನಃ

ಪ್ರಯಚ್ಛನ್ನಪಲಭ್ಯ ಮೋಕ್ಷಸರಣೀದಾರಿದ್ರ್ಯನಿರ್ಮೋಚನಂ .. 45..
 ಈಶಾನಂ ಜಗತಾಮನಂತಗುಣಿನಂ ದಿವ್ಯೋಲ್ಲಸದ್ವಿಗ್ರಹಂ
 ಲಕ್ಷ್ಮೀಶಂ ಧೃತಶಂಖಚಕ್ರಮನಘಂ ಶೇಷಕ್ಷಮಾಭೃದ್ವಿಭೋ .
 ಸತ್ಯಂ ಜ್ಞಾನಮನಂತಮಿತ್ಯಭಿಮತಶ್ರುತ್ಯರ್ಥವೈಷಮ್ಯತಃ
 ವ್ಯಾಚಕ್ಷನ್ ಕುದೃಶೋ ನಿರಾಕೃತಿಕಲಂ ತ್ವಾಂ ನಿರ್ಗುಣಂ ಮಾಯಿನಃ .. 46..
 ಬ್ರಹ್ಮಾದ್ಯಈಃ ಸಕಲೈಸ್ಸುಪರ್ವಪತಿಭಿಯದ್ವೈ ದುರಾಪಂ ಪದಂ
 ಧ್ಯಾನೋನ್ಮೀಲಿತಯೋಗಿನಾಮಪಿ ಭೃಶಂ ಯಚ್ಛೇತಸಾಂ ದೂರಗಂ .
 ಯದ್ವಾಚಾಮಪಿ ದೂರವರ್ತಿ ಪರಮಂ ದದ್ಧಾಮ ಲಕ್ಷ್ಮೀವಿಭೋ
 ತ್ವತ್ಪಾದಾಬ್ಜಯುಗಪ್ರಪತ್ತಿನಿರತಾ ಗಚ್ಛಂತಿ ಸೌಲಭ್ಯತಃ .. 47..
 ತ್ವದ್ಭಕ್ತೋ ನಿವಸನ್ನಿಹೈವ ದ್ರುಹಿಣಸ್ಯಾಂಡಾಭೃಹಿಸ್ಸಂಸ್ಥಿತೇ
 ವೈಕುಂಠೇಽನುಭವತ್ಯಪಾರಕರುಣಂ ತ್ವಾಂ ದಿವ್ಯದೃಷ್ಟ್ಯಾ ಹರೇ .
 ವಾತ್ಸಲ್ಯಾದನುವರ್ತಸೇ ತ್ವಮಪಿ ತಂ ನಿತ್ಯಾನಪಾಯಾತ್ಮನಾ
 ವತ್ಸಂ ಧೇನುರಿವಾನುಲಾಲನರತಾ ಶ್ರೀಶೇಷಭೂಭೃದ್ವಿಭೋ .. 48..
 ಶೇಷಾದ್ರೀಶ ಕಿಯನ್ನಿಶಾಕರಸುಧಾಸಾರಾಸುಲುಂಟಾಕಿನೀ ?
 ದೃಕ್ ತೇ ಸಂಚರೀಣೀ ಜಿಜೀವಯಿಷತೇ ಜಾಗತ್ಕಜೀವವ್ರಜಾನ್ .
 ಕಲ್ಪಸ್ಸ ವ್ಯವಕ್ಷೀ ಹ್ಯಭಿಧೀ ಯತೇ ಸಹಿ ಲಯಃ ಕಾಲಃ ಪರೀಫಣ್ಯತೇ
 ಹಾಲಾಹಲ್ಯಶಿಖಾವಲೀಸಹಚರೀ ಯಸ್ಮಿನ್ನಿಸರ್ಪಿಷ್ಯತಿ .. 49..
 ಸೃಷ್ಟ್ಯಾಂ ಭೌತಿಕರೂಪಕಾಣ್ಯಪಘನಾನ್ಯಾಸ್ವಾದ್ಯ ವೈ ಪ್ರಾಣಿನಃ
 ಪುಣ್ಯಾಪುಣ್ಯಪರೀಣತಾನಿ ಪರಿತಶ್ಚಾರಾಚರವ್ಯಾಪಿನಃ .
 ಸ್ವರ್ಗಂ ನಾರ್ಕಮಂಬುಜಾಸನಪದಂ ಧಾತ್ರೀಮಧೋವಿಷ್ಟಪಂ
 ಯಾತಾಯಾತಶತೈಃ ಪ್ರಯಾಂತಿ ಭವತೇ ಮಾಯಾವಿರ್ಮೋಹೀಕೃತಾಃ .. 50..
 ಮಾಯಾವೃತ್ತಕಲೇವರಾಂತರಗತಾಸ್ಸರ್ವೇ ತನೂಭೃದ್ಗಣಾಃ
 ಬ್ರಹ್ಮಾಂಡಾಂತರಕೋಣಕೂಪಕುಹರೇ ವಿಭಾಮಿತಾಃ ಕರ್ಮಭಿಃ .
 ತನ್ನಿಷ್ಠಾಮಿಕಮಾರ್ಗಬೋಧರಹಿತಾಸ್ತಿಷ್ಯಂತಿ ಮೂಢಾತ್ಮಕಾಃ
 ಬದ್ಧದ್ವಾರವಿಟಂಕಮಧ್ಯವಿಚರಾಃ ಕೀಟಾ ಇವ ಶ್ರೀವಿಭೋ .. 51..
 ಏತಾಯಸ್ತಾವದ್ಭವಮಗ್ನಜಂತುಗಣಿತಃ ಪಾಪಾತ್ಮನಾಮಾದಿಮಃ
 ಕ್ಷುದ್ರಃ ಕ್ರೂರಮನಾ ನೃಶಂಸಚರಿತಸ್ವಾಪಲ್ಯದೋಷಾಕರಃ .
 ದೃಪ್ತಸ್ಸಂತತನೀಚಕೃತ್ಯನಿರತೋ ಗತ್ಯಂತರಾಭಾವವಾನ್
 ಸೋಽಹಂ ತೇ ಚರಣೌ ವ್ರಜಾಮಿ ಶರಣಂ ಶ್ರೀಶೇಷಭೂಭೃದ್ವಿಭೋ .. 52..
 ಸರ್ವೇಷ್ಟಬ್ಜಭವಾಂಡಕೋಟಿಷು ಜನಾಸ್ಸಂಖ್ಯಾಪರಾರ್ಶೇತ್ಸದಾ
 ತೇಷಾಮಾಯುರನಂತಕಾಲಿಕಮಿತಿ ಸ್ಯಾಚ್ಛೇತ್ಸರಾರ್ಥಾದಿಕಂ .

ಸಂಖ್ಯಾಽನ್ಯಾ ಸಮುಪಾರ್ಜಿತಾ ಯದಿ ಭವೇದಾಜನ್ಮಜನ್ಮಾಂತರಂ
 ಸ್ವಾಮಿನ್ ಮತ್ಕೃತಪಾತಕಾನಿ ಗಣಿತುಂ ಶಕ್ಯಾನಿ ಲಕ್ಷ್ಮೀವಿಭೋ .. 53..
 ಆಸ್ತಾಂ ಕಲ್ಪಶತಾನುಭಾವ್ಯದುರಿತವ್ರಾತಃ ಪರಂ ದುರ್ವಚಃ
 ತ್ವತ್ಕೃಂಕರ್ಯರುಚಿಃ ಕದಾಚಿದಪಿ ವಾ ನಾನ್ವೇವ ಮೇ ಪಾಪಿನಃ
 ಶೇಷಕ್ಷ್ಮಾಧರನಾಥ ಮಾಮಥ ಯತೋ ರಕ್ಷೇತಿ ವಾಜ್ಞಾಸ್ತಿ ತತ್
 ಸ್ವಾಮಿನ್ ಕೇವಲತಾವಕೀಯಕೃಪಯಾ ಸಂರಕ್ಷಣೇಯೋ ಹರೇ .. 54..
 ಪುತ್ರತ್ವಾನ್ನ ಚ ಹಾತುಮಿಚ್ಛಸಿ ಹರೇ ಪಾಪಾತ್ಕೃತ್ವಾಚ್ಛ ಮಾಂ
 ಸ್ವಾಮಿನ್ನಾನುಗ್ರಹೀತುಮಿಚ್ಛಸಿ ಪರಂ ನಾಚಾ ? ಶಂಕ್ಯ ದೌಷ್ಕಾಮಿಕಂ .
 ತಸ್ಮಾನ್ನಾರಕದುಃಖಹೇತುದುರಿತಂ ದೃಷ್ಟ್ವಾ ಪರಂ ದುಃಖ್ಯಸಿ
 ಹಾಹಾ ಹಂತ ತವಾಪಿ ದುಃಖವಶತಾಂ ದಾಸ್ಯಾಮಿ ಲಕ್ಷ್ಮೀವಿಭೋ .. 55..
 ಪಾಪಾನೀಹ ಮಯಾ ಕೃತಾನಿ ಗಣಿತುಂ ಶಕ್ಯಾನಿ ಲಕ್ಷ್ಮೀವಿಭೋ
 ಸದ್ಯಸ್ತಾನಿ ಸಮುಹ್ಯ ವಾರಯ ಕೃಪಾದೃಷ್ಟ್ಯಾ ನಿರಾತಂಕಯಾ .
 ಯದ್ವಾ ತಾವಕಭಕ್ತಿಮೇವ ಪರಮಾಂ ತನ್ನಿಷ್ಕೃತಿಂ ದೇಹಿ ಮೇ
 ನೋಪೇಕ್ಷ್ಯಶ್ಯರಣಾಗತಃ ಖಲು ಧರಾನಾಥಸ್ಯ ಸತ್ಯಾತ್ಮನಃ .. 56..
 ಯದ್ವಾ ದುರ್ವಚಪಾಪಕೃತ್ಯನಿರತಂ ಮಂ ರಕ್ಷ ಲಕ್ಷ್ಮೀವಿಭೋ
 ವಾತ್ಸಲ್ಯಾದಿಗುಣೋದಧಿಂ ಮಮ ಗುರುಂ ಸಂವೀಕ್ಷ್ಯ ಸತ್ಯಾತ್ಮಕಂ .
 ಕೃತ್ವಾ ಮಾಯಿನಿರಾಕೃತಿಂ ತವ ಮತಪ್ರಖ್ಯಾತನಿರ್ವಾಹಕಂ
 ಬ್ರಹ್ಮೇಂದ್ರಾದಿಕಿರೀಟರತ್ನಸುಷಮಾನೀರಾಜಿತಾಂಘ್ರೇ ಹರೇ .. 57..
 ತ್ವದ್ಯಾಥಾತ್ಮ್ಯನಿಬೋಧಕೇ ಮನುವರೇ ನಿಷ್ವಾಮವಾಪ್ಯಾದರಾತ್
 ಓಂಕಾರಾರ್ಥಮವೇತ್ಯ ತತ್ತ್ವಸಶರಣಾಣಸ್ತನ್ನಾರಶಬ್ದೋದಿತಂ
 ಅರ್ಥಂ ಚಾಯನಶಬ್ದವೇದ್ಯಮಮಲಂ ವ್ಯುತ್ಪತ್ತಿಯುಗ್ಮೇಪ್ಪಿತಂ
 ಮುಕ್ತಸ್ಯಾದ್ವಿಬುಧೋಚಿತಾರ್ಥಮಪಿ ವೈ ಜ್ಞಾನೀ ಚತುರ್ಥೀರಿತಂ .. 58..
 ಲಕ್ಷ್ಮೀನಾಥ ಪರಾತ್ಮನಶ್ಚಿದಚಿತೋಸ್ತತ್ತ್ವಸ್ಯ ರೂಪಂ ವಿದನ್
 ಶೇಷಿತ್ವಂ ಭವತಶ್ಚರಾಚರವಿಭೋಶ್ಯೇಷತ್ವಮಪ್ಯಾತ್ಮನಃ .
 ವೈಷಮ್ಯಂ ಪ್ರಕೃತೇರ್ವಿಚಾಯ ಸದುಪಾಯೋಪೇಯಭಾವಾತ್ ಸುಧೀಃ
 ತ್ವತ್ಪಾದೌ ಶರಣಂ ಗತಸ್ತದಿತರೋ ಸನ್ಮುಕ್ತೋ ಭವೇತ್ಸಂತ್ಯಜನ್ .. 59..
 ಸುಕ್ತಸಂಪ್ರತಿಪೂಜಿತಸ್ಸರವರೈರ್ಬ್ರಹ್ಮಾದಿಭಿಃ ಸಂವ್ರಜನ್
 ಅಂಡಂ ಚಾವರಣಾನ್ಯತೀತ್ಯ ಚ ಮಹಾವ್ಯಕ್ತೇಸ್ತಕ್ತೇ ತ ರನ್ವೈ ತತಃ
 ಸ್ನಾತಸ್ಸನ್ ವಿರಜಾಸರಿತ್ಯಥ ಭಜನ್ ದಿವ್ಯೋಲ್ಲಸದ್ವಿಗ್ರಹಂ
 ವೈಕುಂಠಂ ಭವತೈವ ನಂದತಿ ಸಮಂ ಶ್ರೀಶೇಷಭೂಭೃದ್ವಿಭೋ .. 60..
 ಸೌವರ್ಣಾಂಚಿತದಿವ್ಯವಜ್ರಫಲಕಪ್ರತ್ಯುಪ್ತನಾಲಾವೃತೇ

ಭವ್ಯೋತ್ತುಂಗಸಹಸ್ರರತ್ನಖಚಿತಸ್ತಂಭೋದ್ಧೃತೇ ಮಂಡವೇ .
 ದೇವೀಭಿಸ್ಸಹ ಸಂಸ್ಥಿತಂ ಫಣಿಪತೇರ್ಭೋರ್ಗೇ ಫಣಾಲಂಕೃತೇ
 ಧ್ಯಾಯೇ ತ್ವಾಂ ಧೃತಶಂಖಚಕ್ರಮನಘಂ ಸಂವೇಷ್ಟಿತಂ ಸೂರಿಭಿಃ .. 61..
 ದಿವ್ಯಂ ತತ್ಪುರಧಾಮನಾಮಕಪುರದ್ವಾರೋಲ್ಲಸದ್ಗೋಪುರಂ
 ಭಾಸ್ವತ್ಕೋಟಿಸಮಪ್ರಭಂ ಹೃದಿ ಸದಾ ಧ್ಯಾಯೇಽಷ್ಠನಾದ್ರಿಪ್ರಭೋ .
 ತಸ್ಮಿನ್ ಯಾ ವಿರಜಾ ನದೀ ಪ್ರವಹತೇ ತಸ್ಯೋಭಯೋಃ ಪಾರ್ಶ್ವಯೋಃ
 ಸೌವರ್ಣದುಮಪುಷ್ಪಗುಚ್ಛಸುರಭೀಣ್ಯುದ್ಯಾನವೃಂದಾನಿ ಚ .. 62..
 ಹರೇ ಸೂರಯಸ್ತೇ ಪರೇ ಧಾಮ್ನಿ ಸಂಸ್ಥಾಃ
 ನಮಂತೋ ವದಂತೇತೋ ಭವತ್ಕೀರ್ತನಾನಿ .
 ಪ್ರಗೀಯಯಾಥ ಸಾಮ ಪ್ರಧೀಯಂತಿ ಕೀರ್ತಿಂ
 ವಿತನ್ವಂತಿ ನಿತ್ಯಂ ವಿಚಿತ್ರಂ ಚ ಕೃತ್ಯಂ .. 63..
 ಕ್ಷಚಿತ್ತೀರರೂಪಾ ಹರೇ ಸೂರಯಸ್ತೇ
 ಪ್ರವಕ್ಷ್ಯಂತಿ ನಾಮಾನಿ ಶಾಖಿವ್ರಜೇಷು .
 ಕ್ಷಚಿದ್ಭೃಂಗರೂಪಾ ಭವನ್ಮಾಲ್ಯಗಂಧಾನ್
 ಸಮಾಘ್ರಾಯ ದಿವ್ಯಂ ಪ್ರಮೋದಂ ಲಭಂತೇ .. 64..
 ತವ ಪರಮಪದೇ ವೈ ಸೂರಯಃ ಪಾರ್ಷ್ವಯೋಸ್ತೇ
 ಪರಿಷದಿ ರಚಯಂತೇ ದ್ರಾವಿಡಾಮ್ನಾಯಗಾನಂ .
 ಇತಿ ಯತಿಕುಲನಾಥಶ್ರೀಶರಾರಿಪ್ರಮುಖ್ಯಾಃ
 ಅಪಿ ಚ ಗುರುವರಾಸ್ತೇ ಮಂಗಲಾನ್ಯಾಚರಂತಿ .. 65..
 ಶ್ರೀಶೇಷಶೈಲಶಿಖರೇ ಚಿದಚಿದ್ವಿಶಿಷ್ಟಂ
 ಶ್ರೀಸಂಶ್ರಿತೋರಸಮಪಾರಕೃಪೈಕಪಾತ್ರಂ .
 ಆಪಾದಶೀರ್ಷಮವಲೋಕ್ಯ ಹರೇ ಜನಾಸ್ತ್ವಾಂ
 ಭಕ್ತಾಭಯಪ್ರದ ಸದೈವ ಮುದಂ ಲಭಂತೇ .. 66..
 ಅಮೃಂಗಿವೇಂಕಟಾಚಾರ್ಯಚರಣಾಂಬುಜಸಂಶ್ರಿತಃ .
 ಚಕಾರ ರಘುನಾಥಾರ್ಯಃ ಶೇಷಭೂಭೃದ್ವಿಭೋಸ್ತು ತಿಂ ..
 .. ಇತಿ ತಿರುನಂದಾಳ್ವಂಶರಘುನಾಥಾಚಾರ್ಯೇಣ ಕೃತಂ
 ವೃಷಾದ್ರಿನಾಥಸ್ತೋತ್ರಂ ಸಂಪೂರ್ಣಂ..


Encoded and proofread by Malleswara Rao Yellapragada

malleswararaoy at yahoo.com

From a telugu book veNkaTeshakAvyakalApa

——
vRiShAdrinAthastotram

pdf was typeset on June 29, 2023

——
Please send corrections to sanskrit@cheerful.com

